
Indaradyumnena Kritam Jagannatha Stotram

ઇન્દરદ્યુમ્નેન કૃતં જગન્નાથસ્તોત્રમ્

Document Information



Text title : Indaradyumnena Kritam Jagannatha Stotram

File name : indaradyumnenakRRitaMjagannAthastotram.itx

Category : vishhnu, vishnu, skandapurANa, stotra

Location : doc_vishhnu

Proofread by : PSA Easwaran

Description/comments : skandapurANa | vaiShNavakhaNDa | puruShottamakhaNDa | adhyAya 24/2-26||

Latest update : May 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 5, 2025

sanskritdocuments.org

ઇન્દરદ્યુમ્નેન કૃતં જગન્નાથસ્તોત્રમ્



ઇન્દ્રદ્યુમ્ન ઉવાચ ।

નમો બ્રહ્મણ્યદેવાય ગોબ્રાહ્મણહિતાય ચ ।

પ્રણાતાર્તિવિનાશાય ચતુર્વર્ગેકહેતવે ॥ ૨ ॥

હિરણ્યગર્ભપુરુષપ્રધાનવ્યક્તરૂપિણે ।

ૐ નમો વાસુદેવાય શુદ્ધજ્ઞાનસ્વરૂપિણે ॥ ૩ ॥

ઇત્યુચ્ચરન્સ્તુતિં ભૂપઃ સાનન્દાશ્રુવિલોચનઃ ।

પ્રદક્ષિણં પુનઃ કુર્વન્નનામ ચ પુનઃ પુનઃ ॥ ૪ ॥

તતોડન્ધ્યા દેવતા યા વૈ તન્નાગચ્છન્મુદાન્વિતાઃ ।

તુષ્ટુવુઃ પ્રણાતા દેવં કૃતાઞ્જલિપુટા મુદા ॥ ૫ ॥

દેવા ઊચુઃ ।

સહસ્રશીર્ષા પુરુષઃ સહસ્રાક્ષઃ સહસ્રપાત્ ।

સ ભૂમિં સર્વતો વ્યાપ્ય અત્યતિષ્ઠદ્દશાઙ્ગુલમ્ ॥ ૬ ॥

યઃ પુમાન્પરમં બ્રહ્મ પરમાત્મેતિ ગીયતે ।

ભૂતં ભવ્યં ભવિષ્યં ચ સર્વં પુરુષ એવ તત્ ॥ ૭ ॥

એતાવાનસ્ય મહિમા જ્યાયાનેષ પુમાન્પ્રભુઃ ।

પાદોડસ્ય વિશ્વા ભૂતાનિ ત્રિપાદસ્યામૃતં દિવિ ॥ ૮ ॥

છન્દાંસિ જહ્નિરે ત્વત્તસ્ત્વત્તો યજ્ઞપુમાનપિ ।

ત્વત્તોડશ્ચાશ્વ વ્યજાયન્ત ગાવો મેષાદયસ્તથા ॥ ૯ ॥

બ્રાહ્મણા મુખતો જાતા બાહુજઃ ક્ષત્રિયાસ્તવ ।

વિશસ્તવોરુજા પદ્ભ્યાં તથા શૂદ્રાઃ સમાગતાઃ ॥ ૧૦ ॥

મનસશ્ચન્દ્રમા જાતશ્ચક્ષુષસ્તે દિવાકરઃ ।

કર્ણાભ્યાં શ્વસનઃ પ્રાણૈર્જિહ્વાયા હવ્યવાડપિ ॥ ૧૧ ॥

નાભિતો ગગનં ધૌશ્ચ મૂર્ધસ્તે સમવર્તત ।
 પાદાભ્યાં તે ધરા જાતા દિશશ્ચાષ્ટૌ શ્રુતેર્ગતાઃ ॥ ૧૨ ॥
 સમાસન્પરિધયસ્ત્વત્ત એકવિંશત્સમિચ્ચ વૈ ।
 ચરાચરાઃ સર્વભાવાસ્ત્વત્ત એવ હિ જજિરે ॥ ૧૩ ॥
 ત્વમેવ જગતાં નાથસ્ત્વમેવ પરિપાલકઃ ।
 ઉગ્રરૂપશ્ચ સંહર્તા ત્વમેવ પરમેશ્વર ॥ ૧૪ ॥
 ત્વમેવ યજ્ઞો યજ્ઞાંશસ્ત્વં યજ્ઞેશઃ પરાત્પરઃ ।
 શબ્દબ્રહ્મપરં ત્વં હિ શબ્દબ્રહ્માસિ વિશ્વરાટ્ ॥ ૧૫ ॥
 સ્વરાટ્ સંરાડ્જગન્નાથ વિરાડસિ જગત્પતે ।
 અધશ્ચોર્ધ્વં ચ તિર્યક્ત્વં ત્વયા વ્યામં જગન્મય ॥ ૧૬ ॥
 પ્રાપ્નુવન્તિ પરં સ્થાનં ત્વાં યજન્તશ્ચ યાજ્ઞિકાઃ ।
 ભોજ્યં ભોક્તા હવિર્હોતા હવનં ત્વં કૃલપ્રદઃ ॥ ૧૭ ॥
 સમસ્તકર્મભોક્તા ત્વં સર્વકર્માત્મકઃ પ્રભો ।
 સર્વકર્મોપકરણં સર્વકર્મકૃલપ્રદઃ ॥ ૧૮ ॥
 કર્મપ્રેરયિતા ત્વં હિ ધર્મકામાર્થસિદ્ધિદઃ ।
 ત્વામૃતે મુક્તિદઃ કોડન્યો હૃષીકેશ નમોઽસ્તુ તે ॥ ૧૯ ॥
 નમોઽસ્ત્વનન્તાય સહસ્રમૂર્તયે સહસ્રપાદાક્ષિશિરોરુબાહવે ।
 સહસ્રનામ્ને પુરુષાય શાશ્વતે સહસ્રકોટીયુગધારિણે નમઃ ॥ ૨૦.૨૪.૨૦ ॥
 વયં ચ્યુતાધિકારાસ્ત્વાં પ્રપન્નાઃ શરણં પ્રભો ।
 ત્રાહિ નઃ પુણ્ડરીકાક્ષ અગતીનાં ગતિર્ભવ ॥ ૨૧ ॥
 સંસારપતિતસ્થૈકો જન્તોસ્ત્વં શરણં પ્રભો ।
 ત્વત્સૃષ્ટૌ ત્વાદૃશો નાસ્તિ યો દીનપરિપાલકઃ ॥ ૨૨ ॥
 દીનાનાથૈકશરણં પિતા ત્વં જગતઃ પ્રભો ।
 પાતા પોષ્ટા ત્વમેવેશ સર્વપદ્મિનિવારકઃ ॥ ૨૩ ॥
 ત્રાહિ વિષ્ણો જગન્નાથ ત્રાહિ નઃ પરમેશ્વર ।
 ત્વામૃતે કમલાકાન્ત કઃ શક્તઃ પરિરક્ષણે ॥ ૨૪ ॥
 અન્તર્યામિન્નમસ્તેઽસ્તુ સર્વતેજોનિધે નમઃ ॥ ૨૫ ॥

ઇતિ સ્તુવન્તસ્તે દેવાઃ પ્રણિપત્ય પુનઃપુનઃ ।

ઇન્દ્રધુમ્નેન સહિતા બહિર્ભૂય દ્વિજોત્તમાઃ ॥ ૨૬ ॥

ઇતિ શ્રીસ્કન્દપુરાણે વૈષ્ણવખણે પુરુષોત્તમજગન્નાથમાહાત્મ્યે

ચતુર્વિંશાધ્યાયાન્તર્ગતં ઇન્દ્રધુમાનાદિકૃતં જગન્નાથસ્તોત્રં

સમાપ્તમ્ ।

(દેવૈઃ કૃતં જગન્નાથસ્તોત્રમ્)

સ્કન્દપુરાણ । વૈષ્ણવખણ । પુરુષોત્તમખણ । અધ્યાય ૨૪/૨-૨૬ ॥

skandapurANa . vaiShNavakhaNDa . puruShottamakhaNDa . adhyAya 24/2-26..

Proofread by PSA Easwaran

——
Indaradyumnena Kritam Jagannatha Stotram

pdf was typeset on May 5, 2025

——
Please send corrections to sanskrit@cheerful.com

